



नेपाल राजपत्र

नेपाल सरकारद्वारा प्रकाशित

खण्ड ५८) काठमाडौं, कात्तिक ११ गते २०६५ साल अतिरिक्ताङ्क ३२(क)

भाग ३

नेपाल सरकार

सामान्य प्रशासन मन्त्रालयको सूचना

निजामती कर्मचारी अस्पताल विकास समिति (गठन) (दोस्रो संशोधन) आदेश, २०६५

निजामती कर्मचारी अस्पताल विकास समिति (गठन) आदेश, २०६४ लाई संशोधन गर्न वाञ्छनीय भएकोले,

विकास समिति ऐन, २०१३ को दफा ३ ले दिएको अधिकार प्रयोग गरी नेपाल सरकारले देहायको आदेश जारी गरेको छ ।

१. संक्षिप्त नाम र प्रारम्भ : (१) यस आदेशको नाम “निजामती कर्मचारी अस्पताल विकास समिति (गठन) (दोस्रो संशोधन) आदेश, २०६५” रहेको छ ।

(२) यो आदेश तुरुन्त प्रारम्भ हुनेछ ।

२. निजामती कर्मचारी अस्पताल विकास समिति (गठन) आदेश, २०६४ को दफा ३ मा संशोधन : निजामती कर्मचारी अस्पताल विकास समिति (गठन) आदेश, २०६४ (यसपछि “मूल आदेश” भनिएको) को दफा ३ को,-

४५३

677

आधिकारिकता: मुद्रण विभागबाट प्रमाणित गरिएपछि मात्र लागु हुनेछ।

खण्ड ५८ अतिरिक्ताङ्क ३२(क) नेपाल राजपत्र भाग ३ मिति २०६५।७।११

(१) उपदफा (२) को,-

(क) खण्ड (ड) मा रहेको "प्रतिनिधि" भन्ने शब्दको सट्टा "अध्यक्ष" भन्ने शब्द राखिएको छ।

(ख) खण्ड (ड) पछि देहायको खण्ड (ड१) थपिएको छ :

"(ड१) चिकित्साक्षेत्रमा कार्यरत वरिष्ठ चिकित्सक मध्येबाट नेपाल सरकारद्वारा

मनोनीत एक जना

- सदस्य"

(२) उपदफा (३) मा रहेका "(क), (ड) र (च)" भन्ने शब्दहरूको सट्टा "(क) र (ड१)" भन्ने शब्दहरू राखिएका छन्।

(३) उपदफा (४) भिकिएको छ।

३. मूल आदेशको दफा ६ मा संशोधन : मूल आदेशको दफा ६ को,-

(१) उपदफा (२) को प्रतिबन्धात्मक वाक्यांशमा रहेका "वा अस्पताल व्यवस्थापकलाई कार्यकारी निर्देशकको पदमा एक अवधिको लागि खटाउन वा तोक्न सक्नेछ" भन्ने शब्दहरूको सट्टा "वा सरकारी वा गैर सरकारी क्षेत्रका अस्पताल व्यवस्थापक भई काम गरेको व्यक्तिलाई कार्यकारी निर्देशकको पदमा एक अवधिको लागि खटाउन वा नियुक्त गर्न सक्नेछ" भन्ने शब्दहरू राखिएका छन्।

(२) उपदफा (३) को खण्ड (क) मा रहेको "बीस" भन्ने शब्दको सट्टा "पन्ध्र" भन्ने शब्द राखिएको छ।

(३) उपदफा (६) मा देहायको प्रतिबन्धात्मक वाक्यांश थपिएको छ :-

"तर यसरी पारिश्रमिक, सेवाका शर्त र सुविधा नतोकिएसम्म कार्यकारी निर्देशक नियुक्ति गर्दा नेपाल सरकारले तोकिएको बमोजिम हुनेछ।"

४. मूल आदेशको दफा ७ मा संशोधन : मूल आदेशको दफा ७ को,-

(१) उपदफा (१) को सट्टा देहायको उपदफा (१) राखिएको छ :-

"(१) अस्पतालमा सामान्य प्रशासन मन्त्रालयको सहमति लिई समितिले स्वीकृत गरे बमोजिमका दरवन्दी रहनेछन्।"

(२) उपदफा (४) मा रहेको "समितितर्फको" भन्ने शब्दको सट्टा "अस्पतालको" भन्ने शब्द राखिएको छ।

(३) उपदफा (५) र (६) भिकिएका छन्।

(४) उपदफा (९) मा रहेका "समितिद्वारा नियुक्ति हुने" भन्ने शब्दहरूको सट्टा "अस्पतालका" भन्ने शब्द राखिएको छ।

५. मूल आदेशमा दफा ८क. थप : मूल आदेशको दफा ८ पछि दफा ८क. थपिएको छ :

"८क. सेवा करारमा लिन सक्ने: यस गठन आदेशमा अन्यत्र जुनसुकै कुरा लेखिएको भए तापनि समितिले अस्पतालको लागि आवश्यक पर्ने कुनै सेवा अवधि तोकि सेवा करारमा लिन सक्नेछ।"

आज्ञाले,

बालानन्द पौडेल

678 नेपाल सरकारको सचिव

(२)

मुद्रण विभाग, सिंहदरवार, काठमाडौंमा मुद्रित। मूल्य रु. ५।-

आधिकारिकतागोष्ठिद्वारा प्रमाणित गरिएपछि मात्र लागु हुनेछ।